

# طبقة صحابہ میں

## فقیہات و مفتیات اور محدثات

(۱)

(از مولانا قاضی اطہر سارک پلیدی، ایڈیٹر البلاغ، بمبئی)

اسلام اور مسلمانوں کے امتیازات میں سے یہ امتیازی شان ہر دور میں نمایاں رہی ہے کہ اسلامی اور دینی علوم میں مردوں کی طرح عورتوں نے پورا حصہ لیا ہے، اور ان کی تعلیم و تدریس اور نشر و شاعت میں ان کے دوش بدوش خدمات انجام دی ہیں، خاص طور سے حدیث و فقہ میں عورتیں پیش پیش رہی ہیں، صحابیات تابعیات اور ان کے بعد کی بنات اسلام نے احادیث کی تدوین و ترتیب اور روایت میں نمایاں کام کیے ہیں، اسی طرح فقہ و فتویٰ میں ان کی شاندار خدمات ہیں، اور بہت سے حفاظ حدیث اور ائمہ فقہ نے اپنی جلالت شان کے باوجود ان محدثات و فقیہات سے استفادہ کیا جو علم و فضل، روایت و درایت، تفقہ اور زہد و تقویٰ میں مشہور زمانہ رہی ہیں۔ فقہ و فتویٰ کی باقاعدہ تدوین سے پہلے خاص خاص فقہاء و فقیہات اس میں مہارت و شہرت رکھتے تھے، عہد رسالت میں خود رسول اللہ صلی اللہ علیہ کی ذات اقدس جملہ دینی علوم و امور کا مرکز تھی، ہر قسم کے معاملات و مسائل آپ کے سامنے پیش کیے جاتے تھے، اور آپ ان میں رہنمائی فرماتے تھے، نیز اس زمانہ میں حضرت ابو بکر، حضرت عمر، حضرت عثمان اور حضرت علی رضی اللہ عنہم فتویٰ دیا کرتے تھے، بعض روایات میں ہے کہ عہد رسالت میں صرف حضرت ابو بکر اور حضرت عمر فتویٰ دیا کرتے تھے، اسی طرح بعض صحابہ جو مختلف مقامات کے لیے امیر و معلم بنا کر روانہ

کیے جاتے تھے، کتاب و سنت کی روشنی میں اقتار کا کام کرتے تھے، بعض احادیث میں رسول اللہ صلی اللہ علیہ وسلم نے خاص خاص صحابہ کے علمی کمالات کو بیان فرمایا کہ مسلمانوں کو ان سے استفادہ کی تلقین فرمائی ہے، دوسری صدی کے نصف اول تک فقہ و فتویٰ کا یہی حال رہا حتیٰ کہ ۱۲۰ھ اور ۱۲۵ھ کے درمیان پورے عالم اسلام میں فقہی ترتیب و ترمیم پر باقاعدہ احادیث کی تدوین ہوئی اور علمائے اسلام نے اس انداز پر کتابیں لکھیں، اس دور سے پہلے احادیث و فقہ کے حاملین اپنے اپنے طور پر تحدیث و اقتار کی خدمت انجام دیتے تھے جن میں مردوں کی طرح عورتیں بھی شامل تھیں۔

چنانچہ امام ابن قیم رحمۃ اللہ علیہ نے اعلام الموقعین میں لکھا ہے کہ رسول اللہ صلی اللہ علیہ وسلم کے جن صحابہ کرام سے فقہی مسائل و فتاویٰ منقول و محفوظ کیے گئے ہیں، ان کی تعداد ایک سو تیس<sup>۱</sup> اے زائد ہے، ان میں مرد اور عورتیں سب ہی شامل ہیں، پھر ان کے صحیفہ پل تین طبقات قائم کر کے ہر طبقہ کے فقہاء و مفتیین کی طرح نقیہات و مغلیات کے نام درج کیے ہیں۔

طبقہ مکثرین میں سات اجاہ صحابہ ہیں جن کے فتاویٰ اگر دو قرن و مرتب کیے جائیں تو ہر ایک صحابی کی مخیم کتاب تیار ہو سکتی ہے، چنانچہ حلیفہ مامون کے پڑپوتے ابو بکر محمد بن موسیٰ بن یعقوب بن امیر المومنین مامون نے ان میں سے حضرت عبداللہ بن عباس کے فتاویٰ میں چلہوں میں مرتب کیے تھے۔ اس طبقہ علیا میں فقہیہ امت ام المومنین حضرت عائشہ رضی اللہ عنہا بھی شامل ہیں۔

طبقہ وسطیٰ میں تیرہ فقہائے صحابہ ہیں جن میں سے ہر ایک کے فتاویٰ مختصر کتاب میں آسکتے ہیں، ان میں ام المومنین حضرت ام سلمہ رضی اللہ عنہا بھی ہیں۔

طبقہ سفلیٰ میں باقی حضرات ہیں، ان میں سے ہر ایک کے فتاویٰ ایک ایک جُز میں جمع کیے جاسکتے ہیں، ان میں ام المومنین حضرت صفیہ، ام المومنین حضرت صفیہ، ام المومنین

حضرت ام حبیبہ، ام المؤمنین حضرت جویریہ، ام المؤمنین حضرت سیمونہ رضی اللہ عنہن کے علاوہ  
 حضرت فاطمہ الزہراء، حضرت ام عطیہ، حضرت اسماء بنت ابوبکر، حضرت ام شریک، حضرت ام  
 الدردار، حضرت عائکہ بنت زید، حضرت فاطمہ بنت قیس، حضرت لیلیٰ بنت قائف، حضرت حواریہ  
 بنت تویت، حضرت سہلہ بنت سہیل، حضرت ام سلمہ، حضرت زینب بنت ام سلمہ، حضرت ام  
 ایمن، حضرت ام یوسف، حضرت فادیہ رضی اللہ عنہن شامل ہیں، جن میں بعض تابعیات میں  
 سے ہیں،

اس تصریح کی رو سے ایک سو تیس فقہائے صحابہ میں سے بائیس فقہات و مفتیات ہیں  
 جن میں سے ایک کے فقہی مسائل اور فتاویٰ ضخیم جلدوں، متوسط کتابوں اور مختصر اجزاء میں مرتب  
 ہو سکتے ہیں اور حجتی کے نفع اور فقہی آراء کی مقبولیت و شہرت صحابہ و تابعین کے زمانہ میں عام  
 تھی، اس ضمن میں ان ہی فقہات و مفتیات کا مختصر تعارف مقصود ہے، جس میں ان کی فقہی  
 حیثیت کو نمایاں طور پر بیان کیا گیا ہے، ان فقہات اسلام اور مفتیات امت میں ام المؤمنین حضرت  
 خدیجہ الکبریٰ رضی اللہ عنہا کا نام سرفہرست ہونا اگر وہ قدرتیہ الوفا نہ ہوتیں، ہم بطور تبرک ان  
 کا مختصر حال لکھتے ہیں، واقعہ یہ ہے کہ ابتداء میں رسول اللہ صلی اللہ علیہ وسلم اور اسلام کو ان سے  
 جس قدر تقویت پہنچی کسی سے نہیں پہنچی، اور وہ کئی دور کے اسلامی احکام کی عالمہ و فاضلہ تھیں  
 ام المؤمنین حضرت خدیجہ الکبریٰ بنت خویلد رضی اللہ عنہا ابتداء میں عتیق بن عائذ کے نکاح میں  
 تھیں، پھر جو ہار بن اشجہ سے نکاح کیا، اس کے بعد حضرت خدیجہ کی تیسری

نکاح رسول اللہ صلی اللہ علیہ وسلم کے رسم یعنی پروردہ تھے، اس کے بعد حضرت خدیجہ کی تیسری  
 نکاح رسول اللہ صلی اللہ علیہ وسلم سے ہوئی، عام روایت کے مطابق اس وقت حضرت خدیجہ  
 کا عمر چالیس سال کی تھی جب کہ رسول اللہ صلی اللہ علیہ وسلم صرف پچیس سال کے تھے، حضرت

ابراہیم بن ماریہ قبلیہ کے علاوہ رسول اللہ صلی اللہ علیہ وسلم کی تمام اولاد حضرت خدیجہ کے بطن سے تھی، یعنی حضرت قاسم، حضرت طاہر، حضرت طیب، حضرت فاطمہ، حضرت زینب، حضرت رقیہ اور حضرت ام کلثوم رضی اللہ عنہم وغیرہ، یہ سب حضرت خدیجہ سے ہیں، وہ مکہ مکرمہ کی مالدار ترین عورت تھیں، تجارتی کاروبار بہت اونچے پیمانہ پر کرتی کراتی تھیں، زمانہ جاہلیت میں اعلیٰ کردار کی وجہ سے طاہرہ کے لقب سے مشہور تھیں، نہایت عاقلہ فاضلہ اور معززہ و محترمہ خاتون تھیں، وہ پہلی مسلمان ہیں جنہوں نے رسول اللہ صلی اللہ علیہ وسلم پر ایمان لاکر اپنا سب کچھ اسلام پر وقف کر دیا، اور چوبیس سال چھ ماہ تک رسول اللہ صلی اللہ علیہ وسلم کی رفیقہ حیات رہیں اور اپنی دولت، اثر و رسوخ اور نہم و فراست سے کام لے کر کئی دور میں ہر نازک موقع پر اسلام کے لیے سپر بنی رہیں، قدیریۃ الوفاۃ ہونے کی بنا پر وہ فقیہات و فضیلت کے طبقہ میں شمار نہ ہو سکیں مگر واقعہ یہ ہے کہ ان کی ذات اس طبقہ کے لیے سرنامہ و عنوان ہے اور بنات اسلام کے دینی اور علمی کارناموں کی حسین داستان میں وہ زریب عنوان ہیں،

(۱) ام المومنین حضرت عائشہ بنت ابوبکر صدیق رضی اللہ عنہا "فقہیہ امت" کے لقب سے مشہور ہیں، فقہ حدیث

فرائض، احکام، حلال و حرام، اخبار و اشعار، طب و حکمت عرض کہ بہت سے علوم کی جامع اور اپنے زمانہ میں ان علوم میں سب سے آگے تھیں، ان کی فقہت اور جامعیت اجلہ صحابہ میں مسلم تھی، اور سب ہی حضرات ان کے علم و فضل، اصابت رائے، اور دینی علم میں تبحر کے قابل تھے، حضرت ابوسعی اشعری کا بیان ہے کہ صحابہ جس بات میں مشک و شبہ کر کے حضرت عائشہ کی طرف رجوع کرتے اس کے بارے میں ان کے پاس صحیح علم پاتے تھے، امام زہری کا بیان ہے کہ حضرت عائشہ اعلم الناس یعنی سب لوگوں سے زیادہ علم رکھتی تھیں اور اکابر صحابہ ان سے علمی اور دینی باتیں دریافت کیا کرتے تھے، امام مسروق نے کہا ہے کہ خدا کی قسم میں نے رسول اللہ صلی اللہ علیہ وسلم کے صحابہ میں سے مشائخ اور اکابر کو دیکھا ہے کہ وہ حضرت عائشہ سے فرائض کے بارے میں سوال

کرتے تھے، ابوسلمہ عبدالرحمن کا قول ہے کہ رسول اللہ صلی اللہ علیہ وسلم کی احادیث و سنن، فقہی آثار، آیت کی شان نزول اور فریضہ کے بارے میں اگر سوالات و معلومات کی ضرورت پڑے تو میں نے حضرت عائشہ سے بڑا عالم نہیں دیکھا، عطار بن ابی رباح نے شہادت دی ہے کہ حضرت عائشہ رافقۃ الناس، احسن الناس اور عام باتوں میں اعلم الناس تھیں، محمد بن بسید نے بیان کیا ہے۔

عام طور سے نبی صلی اللہ علیہ وسلم کی ازواج	کان ازواج النبی صلی اللہ علیہ
مطہرات آپ کی حدیثوں کو بہت زیادہ یاد رکھتی	و مسلم یحفظن من حدیث النبی صلی اللہ
تھیں مگر حضرت عائشہ اور حضرت ام سلمہ میں	علیہ وسلم کثیراً، ولا مثلاً لعائشہ وام
بارے میں سب سے آگے تھیں، اور حضرت عائشہ	سلمۃ، و كانت عائشہ ففقی فی عہد
حضرت عمر اور عثمان کے دور خلافت میں فتویٰ دیا	عمر و عثمان الی ان ماتت یرحمہا اللہ
کرتی تھیں حتیٰ کہ وصال تک فتویٰ دیتی رہیں اور	وکان الاکابر من اصحاب رسول اللہ
رسول اللہ صلی اللہ علیہ وسلم کے بعد اکابر صحابہ حضرت عمر	صلی اللہ علیہ وسلم عمر و عثمان بعدہ
اور حضرت عثمان ان کی خدمت میں آدمی بھیج کر ان سے	یرسلان الیہا فیسألانہا عن السنن
احادیث و سنن کے متعلق سوالات کیا کرتے تھے؛	

اسی کو امام زہری نے مختصر طور سے یوں بیان کیا ہے۔

اگر تمام ازواج مطہرات کا علم بلکہ تمام مسلمان	لو جمع علم عائشۃ الی علم حبیبہ
عورتوں کا علم جمع کیا جائے اور اس کے مقابلہ میں	ازواج النبی صلی اللہ علیہ وسلم علم
حضرت عائشہ کا علم جمع کیا جائے تو ان کا علم سب سے	جیح النساء و کان علم عائشۃ افضل،
اعلیٰ و افضل ہوگا۔	

ہشام بن عروہ کا قول ہے کہ فقہ، طب اور شعر میں حضرت عائشہ سے بڑا عالم میں نے نہیں دیکھا، ہشام کے والد حضرت عروہ بن زبیر بات بات پر اشعار پڑھنے کے عادی تھے

لوگوں نے ایک مرتبہ ازراہ تعجب ان سے کہا کہ آپ کو کس قدر زیادہ اشعار یاد ہیں تو انہوں نے بتایا کہ میری اشعار کی روایت حضرت عائشہ کی روایت کے مقابلہ میں کچھ نہیں ہے، ان کے سامنے جب بھی کوئی بات ہوتی تو وہ اس کے مناسب اور حسب حال شعر پڑھ دیا کرتی تھیں حضرت عروہ بن زبیر حضرت عائشہ کے بھانجے تھے۔ ۱۔

ابن قیم نے لکھا ہے کہ حضرت عائشہ کے تلامذہ و اصحاب میں ان کے بھتیجے قاسم بن محمد بن ابوبکر اور بھانجے عروہ بن زبیر ان کے فقہی مسائل و آراء سے تجاوز نہیں کرتے تھے، بلکہ ان ہی کے فقہی مسکد پر عمل کرتے تھے۔ ۲۔

حضرت عائشہ رضی اللہ عنہا نے براہ راست رسول اللہ صلی اللہ علیہ وسلم سے بہت سی احادیث کی روایت کی ہے، نیز اپنے والد حضرت ابوبکر، حضرت عمر، حضرت حمزہ بن عبدالمطلب، حضرت اسد بن ابی وقاص، حضرت جد امہ بنت وہب اسدیہ، اور حضرت فاطمہ زہرا رضی اللہ عنہم سے روایت کی ہے، امام ابن حزم نے طبقہ کثیری بالروایت میں گیارہ صحابہ کا ذکر کر کے ان کی مرویات کی تعداد بیان کی ہے، جن میں حضرت عائشہ کی احادیث کی تعداد ۲۲۱۰ بتائی ہے امام ذہبی نے تذکرۃ الحفاظ میں لکھا ہے۔

من آکبر فقہاء الصحابة و حضرت عائشہ بڑے فقہار صحابہ میں سے تھیں کان فقہار اصحاب رسول اللہ صلی اللہ علیہ وسلم یرجعون الیہا لفقہہا جامعۃ بلکہ کرتے تھے، ایک جماعت نے ان سے فقہ حاصل کی ہے ام المؤمنین حضرت عائشہ سے احادیث رسول اور ان کے فقہی آراء و فتاویٰ کی روایت کرنے والوں کی تعداد بہت زیادہ ہے جس میں خاص ان کے رشتہ داروں اور اپنی خاندان کے نام یہ ہیں، بہن ام کلثوم بنت ابوبکر صدیق، رضاعی بھائی عوف بن حارث بن شیبہ،

۱۔ طبقات ابن سعد ج ۲ ص ۳۷۵ و ۳۷۶، اور استیعاب ج ۲ ص ۴۷۷۔ ۲۔ اعلام

المؤرخین ج ۲ ص ۱۔ ۳۔ تذکرۃ الحفاظ اصلا۔

بھتیجے قاسم بن محمد بن ابوبکر، اور عبداللہ بن محمد بن ابوبکر، دونوں بھتیجی حضرت عبدالرحمن  
 ابن ابوبکر اور اسماء بنت عبدالرحمن بن ابوبکر، دونوں بہانے عروہ بن زبیر بن عوام، اور  
 عبداللہ بن زبیر بن عوام، (یہ دونوں حضرات اسماء بنت ابوبکر کے صاحبزادے ہیں) جمالی  
 عائشہ بنت طلحہ، عبداللہ بن ابوقتیق محمد بن عبدالرحمن بن ابوبکر، عباد بن حبیب بن عبداللہ  
 ابن زبیر، عباد بن حمزہ بن عبداللہ بن زبیر، موالی یعنی غلام ابویونس، ذکوان، ابو عمرو،  
 ابن فروخ۔

اور صحابہ میں سے عمرو بن حاص، ابو موسیٰ اشعریؓ، زید بن خالدؓ، ابو ہریرہؓ  
 عبداللہ بن عمرؓ، عبداللہ بن عباسؓ، سعید بن عمروؓ، سائب بن زیدؓ، حارث بن  
 عبداللہ بن نوفلؓ وغیرہ، اور اکابر تابعین میں سے سعید بن مسیب، عبداللہ بن عامر بن  
 ربیع، صفیہ بنت شیبہ، علقمہ بن قیس، عمرو بن میمون، مطروہ بن عبداللہ بن شخیر، ہام  
 ابن حارث، ابو عطیہ فاضل، ابو عابدہ بن عبداللہ بن مسعود، مسروق بن اجدع، عبداللہ  
 ابن حکیم، عبداللہ بن شاد بن ہاد، عبدالرحمن بن حارث بن ہشام، ان کے دونوں صاحبزادے  
 ابوبکر بن عبدالرحمن بن حارث اور محمد بن عبدالرحمن بن حارث، ابوسلمہ بن عبدالرحمن بن  
 حوث، اسود بن یزید غنوی، ایمن بن شامہ بن حزن قشیری، حارث بن عبداللہ بن ربیع،  
 حمزہ بن عبداللہ بن عمر، خباب صاحب مقصورہ، سالم بن سیلان، سعد بن ہشام بن حامر،  
 سلیمان بن یسار، ابو فائل، شرح بن ابی، زبیر، حبیب، ابو صالح، اسکان، حابس بن ربیع،  
 عامر بن سعد بن ابی وقاص، طہر بن عبداللہ بن عثمان، طاہس، ابو الولید عبداللہ بن حارث  
 بصری، عبداللہ بن شقیق حقیق، عبداللہ بن شہاب، نولانی، ابن ابی مہیکہ، عبداللہ بن  
 عبدالرحمن بن شہام، عبداللہ بن حمیر، عراقہ بن مالک، عبید اللہ بن عبداللہ بن عقبہ،  
 طارق بن ابی رباح، طارق بن یسار، کرمہ، علقمہ بن وقاص، علی بن حسین علی، عمران بن حطان  
 عباد بن حمزہ، مالک بن ابو عامر، مروہ بن نوفل، شیبہ، محمد بن قیس بن حمزہ،

محمد بن منتشر، نافع بن جمیر بن مطعم، یحییٰ بن یعرب، نافع مولیٰ ابن عمر، ابو ہریرہ بن ابو موسیٰ اشعری،  
ابو الجوزار ربیع، ابوالنعمیر کی، خیرہ والدہ حسن بصری، صفیہ بنت ابوعبید، عمرہ بنت  
عبدالرحمن، معاذہ عدویہ، لے

حافظ ابن حجر نے حضرت عائشہ کے اصحاب و تلامذہ کی یہ فہرست لکھ کر<sup>۱</sup> وخلق کثیر  
کہا ہے، جس کا مطلب یہ ہے کہ مذکورہ بالا حضرات کے علاوہ اور بہت سے علماء و فضلاء  
نے ان سے روایت کی ہے، ۱۰۰۰ یا ۱۰۰۰۰ میں فوت ہوئیں۔

(۲) ام المومنین حضرت ام سلمہ بنت ابواسمہ یا اسماء کا  
نام ہند ہے، پہلے ابو سلمہ بن عبدالاسد کے نکاح

میں تھیں، ان سے ایک لڑکی زینب اور ایک لڑکے عمر پیدا ہوئے، عمر کی پرورش رسول  
اللہ صلی اللہ علیہ وسلم نے فرمائی تھی، سلمہ میں حضرت ام سلمہ بیوگی کے بعد رسول اللہ  
صلی اللہ علیہ وسلم کے نکاح میں آئیں، حدیث وفقہ میں حضرت عائشہ کے بعد حضرت ام سلمہ ہی  
تمام عورتوں سے زیادہ علم رکھتی تھیں، محمود بن لبید کا قول گزر چکا ہے کہ

کان الراج النبی صلی اللہ علیہ  
وسلم یفطن ما ھما یشا اللہ علیہ  
وسلم کفیوا، ولا مثلاً لعائشۃ وام سلمۃ لے

ازواج مطہرات رسول اللہ صلی اللہ علیہ وسلم  
وسلم کی حدیثیں بہت زیادہ یاد رکھتی تھیں، لگو  
حضرت عائشہ اور حضرت ام سلمہ سے آگے تھیں۔

ان کے غلام مولیٰ، شیبین نصار بن سرحد بن یعقوب اپنے زمانہ کے اہل حدیث کے امام آقا  
تھے، حضرت نافع مولیٰ ابن عمر تجرید و قراوت میں ان کے شاگرد ہیں اور ان کی باندی (والدہ) خیرہ  
ام حسن بصری کی والدہ ہیں۔<sup>۳</sup>

حضرت ام سلمہ نے رسول اللہ صلی اللہ علیہ وسلم کے علاوہ اپنے بچے شوہر ابو سلمہ بن عبدالمطلب

۱۔ تہذیب التہذیب ج ۱۲ ص ۴۲۲، ۴۲۳، ۴۲۵ -

۲۔ طبقات الصحابہ ج ۲ ص ۲۵۵ ۳۔ صحاح ابن کثیر ص ۶۰



اور حضرت فاطمہ سے روایت کی ہے، اور ان سے مدیث کی سعایت کرنے والوں میں ان کی یہ متعلقین ہیں، صاحبزادے عمر بن ابوسلمہ، صاحبزادی تہذیب بنت ابوسلمہ، بھائی حامر بن ابوامیہ بختیہ، مصعب بن عبداللہ بن ابوامیہ، مولیٰ نہمان، عبداللہ بن رافع، نافع، سفینہ، ابوشکر، ابن سفینہ، خیرہ ہیں۔

ان حضرات کے علاوہ سلیمان بن لیث، اسامہ بن زید بن حارثہ، ہند بنت عارت، فراسہ صفیہ بنت شیبہ، ابو عثمان نہدی، حمید بن عبدالرحمن بن عوف، ان کے بھائی ابواسامہ بن عبدالرحمن بن عوف، سعید بن مسیب، ابوداؤد، صفیہ بنت محسن شعی، عبدالرحمن بن ابوجہدین عبدالرحمن بن حارث بن ہشام، ان کے دونوں بیٹے حکمر بن عبدالرحمن بن حارث اور ابوبکر ابن عبدالرحمن بن حارث، قبیسہ بن ذویب، نافع مولیٰ ابن عمر، لیث بن مملک اور دوسرے علماء و فقہاء نے حضرت ام سلمہ سے روایت کی ہے۔

ام المومنین حضرت حفصہ بنت عمر بن الخطاب رضی اللہ عنہا پہلے  
 (۱۳) ام المومنین حضرت حفصہ بنت  
 خنیس ابن عبداللہ بن حذافہ سہمی کے نکاح میں تھیں، ان کے

انتقال کے بعد ۲۷ یا ۲۸ھ میں رسول اللہ صلی اللہ علیہ وسلم کے نکاح میں آئیں، حضرت عبداللہ بن عمرؓ کی حقیقی بہن ہیں۔ نہایت بزرگ اور مؤاثر قوائم اور صالحہ خاتون تھیں، قتال مرتدین کے سلسلہ میں جنگ یمامہ کے بعد حضرت عمرؓ کی رائے سے جو مصحف لکھا گیا وہ حضرت ابوبکرؓ اور حضرت عمرؓ کے بعد حضرت حفصہ ہی کے پاس لکھا گیا تھا اور انہوں نے اس اہم دینی امانت کی کا حقہ نگہداشت کی۔

انہوں نے رسول اللہ صلی اللہ علیہ وسلم اور اپنے والد حضرت عمرؓ سے حدیث کی روایت کی ہے اور ان سے سعایت کرنے والوں میں یہ حضرات قابل ذکر ہیں، بھائی عبداللہ ابن عمر بختیہ، جنوں عبداللہ بن عمر، صفیہ بنت ابوصید، زوج عبداللہ بن عمر، بشیر زہدی، مطلب بن

ابوداؤد، حدیث بن وہب، شتیب بن شکیل، عبداللہ بن صفوان بن امیہ، سعید بن عقیل، عبدالرحمن بن  
حدیث بن ہشام، مسیب بن رافع، ابو یحییٰ، ان حضرات کے علاوہ روایت کی ایک جماعت نے  
ان سے روایت کی ہے، ۳۱۰ یا ۳۱۱ میں انتقال فرمایا۔

ام المومنین حضرت ام حبیبہ کا نام سہ بنت ابوسفیان مخر  
۱۴۱، ام المومنین حضرت ام حبیبہؓ

بن حرب ہے، ابتدائی دور میں اسلام لائیں اور اپنے  
شوہر کے ساتھ ہجرت حبشہ میں شریک رہیں پہلے حبیب اللہ بن جحش اسدی کے نکاح میں  
تھیں جہاں انتقال حبشہ میں ہوا بعد میں رسول اللہ صلی اللہ علیہ وسلم کے نکاح میں آئیں۔  
۳۱۰ء میں انتقال کیا، انہوں نے آخری وقت میں حضرت عائشہ کو بلا کر کہا کہ تمہارے  
اور تمہاری سوکنوں کے درمیان جو کچھ ہوا ہے اس کے بارے میں اللہ تعالیٰ ہم سب کو موت  
فرمائے حضرت عائشہ نے اس کے جواب میں کہا کہ اللہ تعالیٰ ہم سب کو معاف کرے اور درگزر فرمائے۔  
حضرت حفصہ نے حضرت ام حبیبہ سے کہا کہ اس گفتگو سے آپ نے مجھے خوش کر دیا اللہ تعالیٰ  
آپ کو بھی خوش کرے، پھر حضرت ام حبیبہ نے حضرت ام سلمہ کو بلا کر یہی بات کہی اور انہوں  
نے اس کے بعد میں امی تم کی معفو و درگزر کی بات کی۔

حضرت ام حبیبہ نے رسول اللہ صلی اللہ علیہ وسلم اور زینب بنت جحشؓ سے روایت کی  
ہے اور ان سے مندرجہ ذیل حضرات نے روایت کی ہے، ماجزادی حبیبہ بنت حبیب اللہ بن جحش  
اسدی، دونوں بھائی معاویہ بن ابوسفیان اور عتبہ بن ابوسفیان، یحییٰ عبداللہ بن عقبہ  
ابن ابوسفیان، بھانجے ابوسفیان بن سعید بن میسرہ بن انیس بن شریق، دونوں موالی مسلم  
ابن سوار اور ابوجراح، ان کے علاوہ ابومارح السمان، عروہ بن زینب بنت ام سلمہ  
صفیہ بنت شیبہ، شہر بن حوشب وغیرہ نے ان سے روایت کی ہے۔ ۳۱۰

۸۰۱ - ۳۱۰ تہذیب التہذیب ج ۱۲ ص ۱۱۱ - ۱۱۲  
۳۱۰ - ۳۱۱ تہذیب التہذیب ج ۱۲ ص ۱۱۱ - ۱۱۲

(۵) ام المومنین حضرت میمونہ رضی اللہ عنہا پہلے ابوسبرہ بن ابورسم کے نکاح میں تھیں، پھر رسول اللہ صلی اللہ علیہ وسلم نے مقام سرف میں ان سے نکاح فرمایا، اور اسی مقام پر حضور میں ان کا انتقال ہوا، ان کے موی اور غلام یسار تھے، جن کے لڑکے عطار بن یسار، سلیمان بن یسار، مسلم بن یسار اور عبدالملک بن یسار تھے، یہ چاروں بھائی فقہائے اسلام ہیں سے تھے، ایک موقع پر حضرت عائشہ نے ان کے بارے میں شہادت دی کہ

إِنهَا كَانَتْ مِنْ اتِّقَانِ اللَّهِ وَ  
وہ ہم سب ازواجِ نبوی میں سب سے زیادہ اللہ  
سے ڈرنے والی اور صلہ رحمی کرنے والی تھیں۔

ایک مرتبہ حضرت میمونہ نے انار کا ایک دانہ زمین پر گرا دیکھا تو اٹھایا اور کہا اِنَّ اللّٰهَ لَا يَجِبُ الْفَسَادَ۔

انہوں نے رسول اللہ صلی اللہ علیہ وسلم سے روایت کی ہے اور ان سے ان حضرات نے روایت کی ہے، چاروں بھانجے عبداللہ بن عباس، عبداللہ بن شداد بن ادا، عبدالرحمن بن سائب، یزید بن اہم، ربیع بن عبداللہ خولانی، ہانذی ندبہ، موالی عطار بن یسار اور سلیمان بن یسار، ابراہیم بن ہنبلہ عبداللہ بن مجاہد بن عباس، کریم مولیٰ ابن عباس، عبیدہ بن سباق، عبید اللہ بن عبداللہ ابن ہنبلہ، عالیہ بنت سلیم و غیرہ سلمہ

(۶) ام المومنین حضرت جویریہ رضی اللہ عنہا پہلے مسافع بن صفوان کے نکاح میں تھیں، بعد میں

رسول اللہ صلی اللہ علیہ وسلم کے عقد میں آئیں، وہ ایک غزوہ میں قیدیوں کے ساتھ آئی تھیں، جب صحابہ کرام کو رسول اللہ صلی اللہ علیہ وسلم سے ان کے نکاح کی خبر ہوئی تو آپس میں کہنے لگے کہ کیا رسول اللہ صلی اللہ علیہ وسلم کے رشتہ دار قیدی اور غلام بنا کے جاہتیں گے؟ اس کے

بعد بنو مصطلق کے تمام قیدی آزاد کر دیے گئے، چنانچہ اس نکاح کی برکت سے ایک سو خاندان کو آزادی مل گئی۔

ایک مرتبہ رسول اللہ صلی اللہ علیہ وسلم فجر کی نماز کے بعد دن چڑھے گھر میں تشریف لے گئے اور دیکھا کہ حضرت جویریہ اب تک اپنے مصلیٰ پر نماز پڑھ رہی ہیں آپ نے ان کو یہ دعا پڑھنے کی تلقین فرمائی۔ سُبْحَانَ اللَّهِ عَمَّا ذُوهُ مَا خَلَقَ، سُبْحَانَ اللَّهِ سُبْحَانَ اللَّهِ سُبْحَانَ اللَّهِ نَفْسَهُ سُبْحَانَ اللَّهِ نَفْسَهُ سُبْحَانَ اللَّهِ مَدَادُ كَلِمَاتِهِ۔ لہ

حضرت جویریہ نے رسول اللہ صلی اللہ علیہ وسلم سے روایت کی ہے اور ان سے ان حضرات نے روایت کی ہے، عبداللہ بن عباس، عبید بن سباق، ابویوب مراغی، مجاہد بن جبر، کرب مولیٰ ابن عباس، کلثوم بن مصطلق، عبداللہ بن شداد بن بادشہہ یا ۱۲ھ میں انتقال کیا۔ لہ

مذکورہ بالا امہات المؤمنین فقہ و فتویٰ میں خصوصی شہرت اور بصیرت رکھتی تھیں، دیگر امہات المؤمنین حضرت سوردہ بنت زعمہ، حضرت زینب بنت جحش، حضرت زینب بنت خویمہ، حضرت ریحانہ بنت زید رضی اللہ عنہن اہل بیت رسول کی افراد اور کائنات نبوت کی رہنے والی تھیں اور وہ بھی دینی علوم سے حصہ وافر رکھتی تھیں، ان سے بھی احادیث مروی ہیں، چنانچہ حدیث کی کتابوں میں ان کی مرویات اور واقعات موجود ہیں، البتہ مذکورہ چھ امہات المؤمنین فقہ و فتویٰ اور حدیث میں نمایاں مقام رکھتی تھیں،

حضرت فاطمہ بنت رسول اللہ صلی اللہ علیہ وسلم کا

نکاح حضرت علی رضی اللہ عنہ کے ساتھ ہجرت کے ایک

(۷) حضرت فاطمہ الزہراء رضی

سال بعد ہوا، ان کی اولاد میں حضرت حسن، حضرت حسین، حضرت محسن، حضرت ام کلثوم کبریٰ

حضرت زینب کبریٰ رضی اللہ عنہم ہیں، حضرت عائشہ کی شہادت کے مطابق عورتوں میں حضرت

فاطمہؑ اور مردوں میں حضرت علیؑ رسول اللہ صلی اللہ علیہ وسلم کے نزدیک سب سے زیادہ محبوب تھے، حضرت فاطمہ کے بڑے فضائل و مناقب ہیں۔ وصال نبوی کے چھ ماہ کے بعد ان کا وصال ہوا۔

انہوں نے اپنے والد ماجد رسول اللہ صلی اللہ علیہ وسلم سے روایت کی اور ان سے دونوں صاحبزادے حضرت حسن اور حضرت حسین نے براہ راست اور پوتی حضرت فاطمہ بنت حسین بن علی نے مرسل روایت کی، نیز حضرت عائشہؓ حضرت ام سلمہؓ حضرت انس بن مالکؓ اور حضرت سلمیٰ ام رافع نے ان سے روایت کی ہے لہ

حضرت اسماء بنت ابوبکر صدیق رضی اللہ عنہا  
 (۸) حضرت اسماء بنت ابوبکر صدیق رضی اللہ عنہا  
 کا لقب ذات النطاقین ہے۔ مکہ مکرمہ میں سترہ

آدمیوں کے بعد اسلام لائیں۔ بڑی عاقلہ، فاضلہ اور نیکہ خاتون تھیں۔ ساتھ ہی سخاوت اور حق گوئی میں مشہور تھیں۔ ان کے صاحبزادے عبداللہ بن زبیر بن عوام نے یزید کے دور میں مکہ مکرمہ میں اپنی خلافت قائم کی تھی، حضرت اسماء سو سال کی عمر میں شکرہ میں فوت ہوئیں۔ اس وقت بھی ان کی نظر اور عقل میں فتور نہیں آیا تھا، احادیث میں ان کے بھی بڑے مناقب و فضائل آتے ہیں۔

حضرت اسماء نے رسول اللہ صلی اللہ علیہ وسلم سے روایت کی ہے اور ان سے ان حضرات نے روایت کی ہے۔ دونوں صاحبزادے عبداللہ بن زبیر اور عروہ بن زبیر، بھتیجے عبداللہ بن عروہ بن زبیر، بھتیجی فاطمہ بنت منذر بن زبیر، عباد بن حمزہ بن عبداللہ ابن زبیر، عباد بن عبداللہ بن زبیر، مولیٰ عبداللہ بن کيسان، صفیہ بنت شیبہ، عبداللہ بن عباس، مسلم مصری، ابو نوفل بن ابوعقرب، عبداللہ بن ابی لہیکہ، وہب بن کيسان وغیرہ

حضرت ام عطیہ رضی اللہ عنہا کا نام نسیبہ بنت  
 (۹) حضرت ام عطیہ انصاریہؓ  
 کعب یا حارث انصاریہ ہے، رسول اللہ صلی اللہ علیہ  
 وسلم کے ساتھ غزوات میں شریک ہو کر زخمیوں اور مریفوں کا علاج کرتی تھیں، ان کے  
 بارے میں ابن عبدالبر نے لکھا ہے۔

كانت من كبار نساء الصحابة رضوان  
 اللہ علیہم اجمعین۔ وہ صحابیات میں بڑے مقام و مرتبہ کی  
 مالک تھیں۔

رسول اللہ صلی اللہ علیہ وسلم کی ایک صاحبزادی کے انتقال پر ان کے غسل میں شریک  
 تھیں، بعد میں غسل میت میں ان کی حدیث معتبر مانی جاتی تھی اور بصرہ کے علماء و فقہاء میں  
 ان کا شمار ہوتا تھا۔ صحابہ اور تابعین ان سے غسل میت کا طریقہ سیکھتے تھے، ابن عبدالبر نے  
 لکھا ہے۔

حدیثها اصل فی غسل المیت وکان  
 جماعۃ من الصحابة و علماء التابعین  
 ان کی حدیث میت کے غسل کے احکام میں  
 بنیاد ہے، بصرہ کے صحابہ اور علمائے تابعین  
 بالبطریق یاخذون عنها غسل المیت، ان سے غسل میت کا طریقہ سیکھتے تھے۔

انہوں نے رسول اللہ صلی اللہ علیہ وسلم اور حضرت عمر سے روایت کی ہے اور ان سے  
 حضرت انس بن مالک، محمد بن سیرین، حفصہ بنت سیرین، عبدالملک بن عمیر، اسمعیل بن عبدالرحمن  
 ابن عطیہ، علی بن القمر، ام شراحیل نے روایت کی ہے۔

حضرت ام شریک کا نام غزیہ یا غزیہ بنت دوطان  
 (۱۰) حضرت ام شریک انصاریہؓ  
 انصاریہ دوسبہ ہے، ان کے حالات میں اختلافات  
 پائے جاتے ہیں، انہوں نے رسول اللہ صلی اللہ علیہ وسلم سے روایت کی ہے اور ان سے  
 حضرت جابر بن عبد اللہ، سعید بن مسیب، عروہ بن زبیر، شہر بن خوشب نے روایت

کی ہے یہ

(۱۱) حضرت فاطمہ بنت قیس رضی اللہ عنہا حضرت ضحاک بن قیس کی بڑی بہن ہیں،  
 حضرت فاطمہ بنت قیس قرشہ فہریر رضی اللہ  
 قدیمۃ الاسلام ہیں اور انہوں نے ہجرت کے آغاز میں مدینہ منورہ کی طرف کی ہے۔  
 ان کے ظاہری اور باطنی حسن و کمال اور دینی علوم میں فہم و بصیرت کے بارے میں امام ابن  
 عبدالبر نے تصریح کی ہے۔

وكانت ذات جمال وعقل وكمال وہ حسن و جمال کے ساتھ عقل و کمال رکھتی تھیں  
 وني بيتها اجتماع اصحاب الشورى حضرت عمر کی شہادت کے بعد ان کے مکان میں اصحاب  
 عند قتل عمر بن الخطاب رضي الله عنهم شوری جمع ہوئے تھے۔

حضرت زبیر بن عوام نے ان کو امرأة نجوة یعنی باہمت و حوصلہ خاتون کے  
 لقب سے یاد فرمایا ہے

حضرت فاطمہ بنت قیس نے رسول اللہ صلی اللہ علیہ وسلم سے روایت کی ہے اور  
 ان سے قاسم بن محمد بن ابوبکر صدیق، ابوبکر بن ابوجہم ابوسلمہ بن عبدالرحمن، سعید بن مسیب  
 عروہ بن زبیر بن عوام، عبداللہ بن عبدالرحمن بن عبید بن مسعود، اسود بن یزید، سلیمان  
 ابن یسار، عبداللہ ابی، محمد بن عبدالرحمن بن ثوبان، عامر شعبی، عبدالرحمن بن عاصم بن  
 ثابت، اور ان کے مولیٰ تمیم نے روایت کی ہے

(۱۲) حضرت عائکہ بنت زید رضی اللہ عنہا حضرت سعید بن زید کی بہن  
 حضرت عائکہ بنت زید بن عمرو بن نفیل قرشہ  
 عدویہ رضی اللہ عنہا حضرت سعید بن زید کی بہن

ہیں، مہاجرات میں سے ہیں حسن و جمال میں مشہور اور اخلاق کی بلندی میں یکساں تھیں۔  
 ان کی پہلی شادی حضرت ابوبکر صدیق کے صاحبزادے عبداللہ سے ہوئی جو ان کے حسن

۱۲ تہذیب التہذیب ج ۱۲ ص ۱۲۱  
 ۱۳ استیعاب ج ۲ ص ۱۲۱  
 ۱۴ تہذیب التہذیب ج ۱۲ ص ۱۲۱

وجہاں پر فریفتہ رہا کرتے تھے، غزوہ طائف میں ان کی شہادت کے بعد حضرت زبیر بن خطاب سے شادی ہوئی، جنگ یرسامہ میں ان کی شہادت کے بعد حضرت عمر بن خطاب نے ان سے شادی کی، حضرت عمر نے اس میں ولیمہ کا خاص اہتمام کیا تھا، ان کی شہادت کے بعد حضرت زبیر بن عوام نے عائشہ سے نکاح کیا اور ان کی شہادت کے بعد حضرت علیؓ نے ان کو نکاح کا پیغام دیا تو انھوں نے کہلا بھیجا کہ اے رسول اللہ صلی اللہ علیہ وسلم کے بھائی میں آپ کو قتل سے بچانا چاہتی ہوں۔ زبیر بن عوام کی شہادت کے بعد میراث کے بارے میں بات چیت ہوئی تو عائشہ نے کہا کہ آپ لوگ جو کچھ دیدیں گے بلا چون و چرا قبول کر لوں گی، چنانچہ ان کو اسی ہزار درہم دیئے گئے جن کو قبول کر کے صلح کر لی۔ ۱۰ھ

ان کی خواہش پر حضرت عمرؓ نے ان کو مسجد نبویؐ میں نماز پڑھنے کی اجازت دی تھی، چنانچہ جس وقت حضرت عمرؓ مسجد نبویؐ میں زخمی کیے گئے۔ عائشہ وہاں موجود تھیں۔ انھوں نے حضرت عمرؓ سے نکاح کے موقع پر یہ شرط لگا دی تھی کہ وہ ان کو مسجد میں جانے اور حق بات کہنے سے نہیں روکیں گے، چنانچہ حضرت عمرؓ نے ناپسندیدگی کے باوجود ان کو اس کی اجازت دی تھی، بعد میں زبیر بن عوام سے یہی شرط کی اور انھوں نے بھی مسجد نبویؐ میں جانے کی اجازت دی، جب عائشہ عشاء کی نماز کے لیے مسجد میں جاتی تھیں تو زبیر بن عوام پر بہت شاق گزرتا تھا۔ آخر ہا نہیں گیا اور ایک دن وہ عائشہ سے پہلے نکل کر راستہ میں چھپ کر بیٹھ گئے، جب عائشہ راستہ سے گزریں تو ان کے جسم پر اپنا ہاتھ مارا، اس واقعہ کے بعد انھوں نے مسجد میں جانا بند کر دیا ۱۰ھ

حافظ ابن حجرؒ نے اسبابہ میں امام ابن عبد البر کی التمہید کے حوالہ سے ان واقعات کو اختصار کے ساتھ یوں نقل کیا ہے۔

ان عملاً ما خطبھا شرطت علیہا ان جب حضرت عمرؓ نے حضرت عائشہ کو شادی کا پیغام

۱۰ھ استیعاب ج ۲، ص ۶۸ و ۶۹، ۱۰ھ طبقات ابن سعد ج ۸، ص ۲۳۵، ۱۰ھ مسند ابی نعیم ج ۵، ص ۱۰۹ و ۱۱۰  
(۴۶)



لا یضر بها ولا یمنعها من الحق، ولا من الصلوٰۃ فی المسجد النبوی، ثم شرطت خالك علی الزبیر فحیی علیها ان کن لها ما خرجت الی صلوٰۃ العشاء فلما مرت بہ ضرب علی عجزتها فلما رجعت قالت انا لله فسد الناس فلم تخرج بعد لہ

بھیجا تو انھوں نے شرط لگائی کہ وہ ان کو نہ ماریں گے اور حق بات کہنے اور مسجدِ نبوی میں جانے سے روکیں گے، پھر یہی شرط حضرت زبیر سے نکاح کے وقت لگائی، انھوں نے ایک بار یہ ترکیب کی کہ عاتکہ نمازِ عشاء کے لیے نکلنے والی تھیں کہ راستہ میں چھپ گئے اور وہ سامنے سے گزرنے لگیں تو ان کے جسم پر ہاتھ مار دیا جب واپس ہوئیں تو اناللہ پڑھ کر کہا کہ لوگ بگڑ گئے اس واقعہ کے بعد پھر نماز کے لیے مسجدِ نبوی میں جانا بند کر دیا۔

ان تصریحات سے معلوم ہوتا ہے کہ حضرت عاتکہ اکابر صحابہ میں اپنے علم و فضل، عزت و احترام اور شان و شوکت میں اہم مقام و مرتبہ رکھتی تھیں۔

حضرت ام ایمن رضی اللہ عنہا کا نام برکہ ہے، رسول اللہ صلی اللہ علیہ وسلم کی باندی ہیں انھوں

(۱۳) حضرت ام ایمن رضی

نے رسول اللہ صلی اللہ علیہ وسلم کی پرورش میں بڑی محبت و شفقت سے کام لیا ہے، آپ ان کو مان گہہ کر پکارتے تھے، اور فرماتے تھے کہ ہذہ بقیۃ اہل بیتی، آپ نے ان کو آزاد کر دیا تو حضرت عبید بن زید رضی اللہ عنہ سے نکاح کر لیا اور غزوہ جنین میں ان کی شہادت کے بعد حضرت زید بن حارثہ رضی اللہ عنہ سے نکاح کیا جن سے حضرت اسامہ بن زید رضی اللہ عنہ پیدا ہوئے، غزوہ ہند اور غزوہ خیبر میں رسول اللہ صلی اللہ علیہ وسلم کی معیت میں شریک ہو کر زخمیوں کی مرہم پٹی اور مجاہدین کو پانی پلانے کی خدمت انجام دی ہے۔

حضرت ام ایمن وصال بنوی پر بہت زیادہ روتی تھیں، لوگوں نے روکا تو کہا کہ مجھے معلوم تھا کہ رسول اللہ صلی اللہ علیہ وسلم کا انتقال ہوگا۔ میں اس لیے رو رہی ہوں کہ اب آسمان سے وحی الہی کا سلسلہ بند ہو گیا اور ہم نزول وحی سے محروم ہو گئے لہٰذا حضرت ابوبکرؓ اپنے روزِ خلافت میں حضرت عمرؓ سے کہا کرتے تھے کہ آؤ ام ایمن کی زیارت کو چلیں جیسا کہ رسول اللہ صلی اللہ علیہ وسلم ان کے یہاں تشریف لے جایا کرتے تھے۔

انہوں نے رسول اللہ صلی اللہ علیہ وسلم سے روایت کی ہے اور ان سے حضرت انس ابن مالک، حنشل بن عبد اللہ صنعانی، ابو یزید مدنی وغیرہ نے روایت کی ہے، خلافت عثمانی کی ابتداء میں انتقال کیا۔

حضرت حولاء بنت تویبت بن جبیب بن اسد قرشیہ اسدیہ رضی اللہ عنہا نے اسلام لانے کے بعد ہجرت کی اور رسول اللہ صلی اللہ علیہ وسلم سے بیعت بھی کی لہٰذا عہد رسالت میں زہد و عبادت میں اپنی مثال آپ تھیں ابن حزم نے تصریح کی ہے۔

حولاء بنت تویبت المنقطعة فی حولاء بنت تویبت رسول اللہ صلی اللہ علیہ وسلم کے زمانہ النہد ایما رسول اللہ صلی اللہ علیہ وسلم میں زہد و تقویٰ میں بے مثال تھیں۔

وہ رات بھر جاگتی اور عبادت کرتی تھیں جب رسول اللہ صلی اللہ علیہ وسلم کو اس کی خبر لگی تو آپ نے فرمایا کہ جب تک تم لوگ عبادت اور دعا کرنے سے نہیں اکتاؤ گے ہو اللہ تعالیٰ اجر و ثواب دینے اور دعا قبول کرنے سے نہیں بھرتا ہے اسی قدر عمل کے مکلف جس کی طاقت رکھتے ہو، وہ ایک مرتبہ حضرت عائشہؓ کے پاس سے گزریں اتفاق سے رسول اللہ صلی اللہ علیہ وسلم بھی موجود تھے حضرت عائشہؓ نے کہا کہ یہ حولاء بنت تویبت ہیں جن کے متعلق مشہور ہے کہ رات بھر جاگتی اور عبادت کرتی ہیں، اس پر آپ نے فرمایا کہ تم لوگ جس قدر عمل کر سکتے ہو اسی قدر کیا کرو۔

(باقی)

۱۔ طبقات ابن سعد ۸، ۲۲۳، ۲۔ تہذیب التہذیب ۲، ۴۵۹، ۳۔ طبقات ابن سعد ۸، ۲۲۳  
۴۔ جہرة النساب العرب ابن حزم ۱۵، ۵۔ اسد الغابہ ۵، ۶۳۳، ۷۔ اصابع ۸، ۵۱۔